

32

F. S. CARUANA

GRAMMATKA
U
ORTOGRAFIJA TAL-MALTI
FIL-QOSOR

STAMPAT IT-TIELET DARBA
BI FTIT TAŻ-ŻJEDA

MALTA
"EMPIRE PRESS"
1934

PJ9613
.C3
P.B.
190
C

18

F. S. CARUANA

NWR, B
8



GRAMMATKA
U
ORTOGRAFIJA TAL-MALTI
FIL-QOSOR

STAMPAT IT-TIELET DARBA
BI FTIT TAZ-ZJIEDA

MALTA
"EMPIRE PRESS,"
1934

L-ewwel ħarġa fi "Il-Malti" 1925

It-tieni ħarġa fl-1932 — 2,000 kopja

(Copyright 1934)

LILL-QARREJJA

Bħalma għidt "*lill-qarrejja*" fit-tieni ħarġa, dan ix-xogħol żgħir kont stampajtu l-ewwel darba biċċa biċċa fir-rivista IL-MALTI (1925), imħajjar mill-Kavaliier Ġużè Muscat-Azzopardi li kien l-ewwel President tal-*Għaqda* tagħna u li, miegħi, kien tant ħabrek biex, erbatax-il-sena ilu, ġbarna l-kittieba tal-Malti u waqqafna *l-Għaqda tal-Kittieba tal-Malti*. Kommissjoni mahtura għalhekk mill-*Għaqda* kienet ħarġet, fl-1924, it-*Tagħrif fuq il-Kitba Maltija* li fuqu jien kont bnejt dan ix-xogħol żgħir li għandkom f'idejkom.

Fl-1932, mita din l-ortografija bdiet tiġi mgħallma fl-Iskejjel tal-Gvern, stampajtu fi ktejjeb żgħir, u l-lum li l-Gvern qiegħed jinqeda bl-ortografija tal-*Għaqda* fl-eżamijiet u fil-pubblikazzjonijiet tiegħu bil-Malti, irġajt frigtu għat-tielet darba b'xi ftit taż-żjieda u tat-tiswija.

F'dan id-daqsxejn ta' ktieb ma ssibux ir-réguli kollha ta' l-Ortografija u tal-Grammatka Maltija, iżda ssibu biżżejjed biex tibdew tifhmu kif inhuma mibnija dawn ir-réguli u ssibu xi jmexxikom biex, bi ftit tal-ħsieb u tat-tqabbil ta' kelma ma' oħra, tistgħu taslu biex tiktbu mingħajr ebda għielt. Wara li tkunu flejtu u fhimtu dan ix-xogħol żgħir, ikunulkom ta' fejda liema bħalha l-kotba l-oħra ta' Grammatka u ta' Ortografija li għandna u l-iżjed it-*Tagħrif fuq il-Kitba Maltija* li hu għajn ta' tagħlim għal min tassew irid jitgħallem.

F. S. CARUANA

24 ta' Awissu 1934.

BIBLIJOGRAFIJA

- | | | |
|----------------------------------|--------------------------------------------------------|------|
| MICHEL ANT. VASSALLI | <i>Lexicon Melitense-Latino-Italum</i> | 1796 |
| ” ” ” | <i>Grammatica della Lingua Maltese</i> | 1827 |
| ĠANNI VASSALLO | Il-Muftieħ tal-Chitba Maltija | 1901 |
| ĠHAQDA TAL-KITTIEBA
TAL-MALTI | Tagħrif fuq il-Kitba Maltija | 1924 |
| ĠANNI VASSALLO | <i>L'Ortografia Maltese</i> | 1928 |
| ANT. CREMONA | <i>A Manual of Maltese Orthography
and Grammar</i> | 1929 |
| ĠANNI VASSALLO | It-Tieni Muftieħ tal-Chitba Maltija | 1931 |
-
- GIO BATTÀ FALZON *Dizionario Maltese-It.-Ing.* 1882

non esiste G duro
g = sempre duro, anche in un
Voca

L-ALFABET

L-Alfabet Malti; magħżul mill-Għaqda tal-Kittieba tal-Malti, hu dan :

1 A, a. arda, ġieb (flok ġáb)	16 M, m. mithna
2 B, b. bejt	17 N, n. nar
3 Ċ, ċ. ċajta, ċpar, ċirċ	18 O, o. omm, morr
4 D, d. dud	19 P, p. pespus
5 E, e. elf, xena	20 Q, q. qorq
6 F, f. fehma	21 R, r. ruħ
7 G, ġ. ġandar, ġfien, żewġ	22 S, s. sies
8 Ġ, g. ġendus, xellug	23 T, t. tibna, tuta
9 ĠĦ, ġħ. tagħna, ġħorfa	24 U, u. użin, sufa, ħuti
10 H, h. deher, fiħ	25 V, v. venven, vleggá
11 Ħ, ħ. melħ	26 W, w. wirdiena, sewda
12 I, i. ixtri, bir	27 X, x. xemx
13 J, j. bjar, jiena	28 Z, z. zokk, zuntier
14 K, k. ktieb, kelb, kokka	29 Ż, ż. żunżana (ż improprio)
15 L, l. lewlu.	

Minn dawn 5 huma vokali u 24 huma konsonanti

Il-vokali huma : a, e, i, o, u

Il-konsonanti huma : b, ċ, d, f, ġ, g, ġħ, h, ħ, j, k, l, m, n, p, q, r, s, t, v, w, x, z, ż.

Dan l-alfabet hu msejjaħ alfabet fonetku : (fono = lehen). Fih DEJEM għall-istess hoxx wieħed tidher l-istess konsonanti wahda QUDDIEM KULL VOKALI JEW KONSONANTI LI TKUN.

L-ITTRI U S-SILLABI

1 Kull lehen għandu jkollu għalih ittra wahda : ċirċ, ċurkett, ġeru, gorboġ, gerger.

L-ittri ġħ għal-lehen ta' ġħajn jitqiesu ittra wahda u, għalhekk, aħjar jinkitbu ma' xulxin ġħ.

2 Kull sillaba ma jistax ikollha iktar minn vokali waħda : *ħa-ġa* u mhux *ħa-ġia*, *kax-xa* u mhux *kax-xia*, *sej-ġer* u mhux *sei-ier*, *taw-wal* u mhux *tau-ual*, għax kull vokali tagħmel sillaba għaliha.

Il-ie, fi kliem bħal *ġieb*, *bieb*, *missier*, titqies bħala vokali waħda, għax ma lix ħilief il-kisra ta' *â* twila.

Żewġ kelmiet wara xulxin jitqiesu waħda, u għalhekk niktbu *ħafna wlied* (mhux *ħafna ulied*), *mita jfieg* (mhux *mita ifieg*) li jinqasmu : *ħa-fnow-lied*, *mi-taj-fieg*. Hekk ukoll *mita nsiru*, *mita r-raġel* u mhux *mita insiru*, *mita ir-raġel*.

L-i ta' *insiru*, *ir-raġel*, hi *eufonica* jiġifieri tal-lehen, u għalhekk żejda ; ninqadew biha mita dik il-kelma tkun fil-bidu jew wara kelma li tispicċa b'konsonanti biex tista' tin-qara, u biex biha ssir sillaba oħra : *Ir-ra-ġel*, *ejjew in-siru*. Hekk ukoll : *Uċuħ* iżda *ħafna wċuħ*; *hekk ikun*, iżda *malli jkun*.

3 Bejn il-vokali ta' sillaba u l-vokali ta' sillaba oħra, irid ikun hemm konsonanti : *mi-ja* u mhux *mia*, *bi-ja* jew *bi-ha* u mhux *bia*, *duwa* u mhux *dua*.

4 Kull sillaba jrid ikollha vokali bil-fors, wakt li vokali weħidha taqdi ta' sillaba : *ġib*, *ruħ*, *xtaq-i-dur*, *kiel-u-koll*, u mhux *ġjb*, *rwħ*, *xtaq jdur*, *kiel wkoll*.

Minn dan kollu rajna li żewġ vokali wara xulxin ma jistgħux joqogħdu mhux biss fl-istess kelma, imma lanqas f'żewġ kelmiet wara xulxin.

Dan, barra minn :

a) meta l-vokali tal-bidu tat-tieni kelma jkollha l-aċċent fuqha : *faxxa ūsa*, *rajtu idjaq*, *sema ikħal*, *mara àġħmja*. Dawn aktarx ikunu aġġettivi komparativi, ta' lewn jew ta' difett.

b) meta t-tieni kelma tkun fl-imperattiv sew jekk l-aċċent ikun għadu fuq il-vokali tal-bidu u sew jekk ikun iċċaqlaq : *Morru iħtru*, *morru iħtrūlna*, *iżda eħlisna*.

L-ACCENT

1 L-accént hu dik is-saħħa li nagħmlu fuq il-vokali tas-sillaba.

L-accént jista' jkun :

- | | | | |
|---|-------------|-----|----------------------|
| 1 | Accént twil | (^) | <i>fâr, bibien.</i> |
| 2 | Accént shiħ | (\) | <i>qèrr, ħàrbať.</i> |
| 3 | Accént ħelu | (') | <i>féraq.</i> |

Minn dan naraw li

- | | | | |
|---|----------------------|-------------|---------------------------------------------------------------------------------------------|
| 1 | Vokali b'accént twil | (^) | trid urajha konsonanti waħda. |
| 2 | " " | shiħ (\) | " " żewġ konsonanti. |
| 3 | " " | ħelu (') | " " konsonanti waħda. |
| 4 | " | bla accént, | meta tkun fl-aħħiar sillaba tal-kelma, trid urajha konsonanti waħda : <i>dárab, dàbbar.</i> |

Nagħżlu bejn il-leħen ta' *sâr* u *sàrr*, *daq* u *daqq*, *dam* u *damm*, *min* u *minn*, *sid* u *sidt*, *għid* u *għidt*.

L-egħliem (^ \ ') ma għandniex għalfejn ninq dew bi-hom ħlief fit-tagħlim, biss inħozzu l-accént twil f'xi kelma li rridu nagħżluha minn oħra li tinkiteb bħalha, iżda b'ac-cént ieħor : *Baħħar, baħħâr ; ġara, ġâra ; ħadna, ħâdna ; qaleb, qâleb*. Nistgħu ndaħħiluh ukoll fi kliem bħal *ma satâx* biex nuru li xtorbot il-*għ* fil-kelma *sata(għ)*.

2 L-accént ma jistax jaqa' fuq konsonanti.

Mita nħossu l-accént fuq il-leħen ta' *i* u *u*, għandna nik-tbuhom vokali *i* u *u*, u mhux konsonanti *j* u *w* : *bjût, twil*

3 F'kull kelma jrid ikun hemm accént, iżda ma jistax ikun hemm iżjed minn accént wieħed.

Fit-tiswir u t-tusigh tal-kelma, l-accént jista' jiċċaqlaq jew jinbidel, iżda ma jistax jiżdied ieħor.

4 Il-kisra *ie* għandha dejjem fuqha accént twil, għax tidher flok *â*.

Mela mita jitbiddel jew jiċċaqlaq l-accént minn fuq il-vokali *ie*, din issir *e* jew *i*.

<i>Missier</i>	=	<i>missirijiet</i>	u	mhux	<i>missierijiet</i>
<i>bierek</i>	=	<i>berikt</i>	„	„	<i>bierikt</i>
<i>qiegħ</i>	=	<i>qigħân</i>	„	„	<i>qiegħân</i>
<i>jieħu</i>	=	<i>ma jehux</i>	„	„	<i>ma jieħux.</i>

5 Kelma ma jistax ikollha iżjed minn sillaba waħda wara dik ta' l-aċċent.

Fil-Malti ma għandniex kliem li bit-Taljan isejhulhom *sdruciolli*, u jekk xi kelma barranija minn dawn tidhol fil-Malti, titef il-għamla tagħha u tieħu tagħna : *Dispûta* (minn *disputa*), *pulptu* (minn *pùlpito*).

IL-VERB MALTI IL-GHERQ TAL-KELMA

1 Il-kelma maltija hi mibnija fuq għerq ta' TLIET KONSONANTI.

Bieħ insibu l-għerq, inħarsu lejn il-*mamma*, jiġifieri lejn it-tielet persuna ta' ġens raġel, għadd wieħed tal-Verb fl-Imghoddi u nieħdu l-konsonanti tiegħu KIF INHUMA WARA XULXIN.

Mill-kelma *qatel* (li hi l-*mamma* ta' dan il-verb) għandna l-għerq Q-T-L.

Il-Verb malti hu ta' tliet konsonanti; iżda naraw *mammi* b'anqas jew b'iżjed. Araw :

Il-Verb jista' jkun ta' SURA EWLENIJA jew ta' SURA MNISLA.

Is-SURA EWLENIJA tista' tkun SHIHA (*qatel*=Q-T-L) jew NIEQSA.

In-NIEQSA tinqasam f'ħamest irjus :

1. TOROX (*radd*=R-D-D).
2. MOĦFIJA (*târ*=T-(A)-R).
3. TAX-XEBH (bl-ewwel konsonanti dgħajfa^{*}) : *wiret* = W-R-T).
4. TASSEW NEQSIN (bl-aħħar konsonanti dgħajfa : *tefa(j)* = T-F-J).
5. DGĦAJFA (b'żewġ kons. dgħajfa : *wera(j)* = W-R-J).

* Il-konsonanti dgħajfa huma *j* u *w*.

Is-SURA MNISLA hi dejjem ġejja minn sura oħra.
Hemm tmienja :

1. Ta' erba' konsonanti (dawn iktarx huma żewġ verbi ta' sura ewlenija—fil-Malti mitlufa—minsugħin flimkien) : *ferfer, heżheż, berbaq, baġħbas.*
2. Li jtennu l-konsonanti tan-nofs : qabad=*qabbad*. Q-BB-D.
3. Li jbiddu l-ewwel Vokali f'â jew *ie* : fehem=*fiehem*, qagħad=*qieġħed*, wizen=*wieżen*.
4. Li jzidu *n* fil-bidu : faġar=*nfaġar*, daħal=*ndaħal*,
5. „ „ *t* „ qarben=*tqarben*, qâtel=*tqatel*,
6. „ „ *t* wara l-ewwel konsonanti laqa'=*ltaqa'*,
7. „ „ *st* mas-sura ta' l-Imperattiv : qarr=*stqarr*,
8. Li jbiddu l-vokali ta' wara t-tieni konsonanti f'â jew *ie* : hemer=*ħmar*, ħažen=*ħzien*, sebaħ=*sbieħ*.

Verbi li mingħalina jispicċaw bil-vokali *a*, bħal *beda*, *ġema'*, *tefa*, *tafa'*, *wera*, *tema'*, *rema*, *sama'*, *lewa*, *beka*, *waqa'*, naħsbuħom b'żewġ konsonanti biss; iżda mhux hekk : biċċa minnhom għandhom il-konsonanti *għ*, u biċċa għandhom l-*j* fl-aħħar.

(i) Jispicċaw bil-konsonanti *għ* verbi bħal *ġema(għ)*, *tafa(għ)*, *sama(għ)*; (ara : *ġemagħħa*, *tafaġħħa*, *samagħħa* li jinħassu *ġemaħħa*, *tafaħħa*, *samaħħa* għaliex il-*għ* mal-*h* tinħass *ħħ*. Ara *tagħħa* li tinħass *taħħa*).

(ii) Jispicċaw bl-*j* Verbi bħal *beda(j)*, *tefa(j)*, *rema(j)*, *beka(j)*.

— — —

Tlieta huma s-suriet biex jiffisser żmien il-għamil tal-verb.

(1) L-Imperattiv li joħroġ mill-*mamma*, *qatel*=*oqtol*, *għamel*=*agħmel*, *ġerra*=*ġerri*, *sab*=*sib*;

(2) Il-Present u Futur (Awrisk) li jtnissel mill-Imperattiv, *n-oqtol*, *t-agħmel*, *n-ġerri*, *j-sib*.

(3) L-Imghoddi li hi s-sura ewlenija *qatel*=*qtillt*, *qtilna*, *qtilltu*, *qatlu*.

2 Fit-tiswir u fit-tusigh tal-kelma, il-konsonanti tal-għerq la jistgħu jitbiddlu u lanqas jiċċaqalqu minn kifinhuma wara xulxin—biss jitbiddlu, jiċċaqalqu u jiżdiedu l-vokali—jew jiżdiedu konsonanti oħra mal-għerq.

QaTeL =QTiL, QaTLu, maQTuL, maQTuLin
 QaLaGH=QLiGH, QaLGHu, maQLuGH, maQLuGHin
 ReGHeB=RGHiB, ReGHBu, miRGHuB, miRGHuBin
 HoBŽ u mhux HoPS ara HoBŽa, HBiŽtejn
 KBaR „ GBaR „ KiBeR, KoBoR
 maGHMuL „ maMGHul „ GH-M-L (għamel)
 FeHMa „ FeMHA „ F-H-M (fehem)

Nagħirfu nagħzlu l-kitba tan-nom *laqqha* (laqagh)=L-Q-GH
 mill- „ „ *lagħqa* (lagħaq)=L-GH-Q

Għidna : il-konsonanti tal-għerq ma jistgħux jitbiddlu, għad li minn xi daqqiet tinħass ittra flok oħra : *ħops* flok *ħobž*. Dan hu ġej minn dak li iġhidulu tixbih tal-konsonanti.

Il-konsonanti li jixxiebhu huma :

Kons. rotob p | v | d | ž | ġ | g | gh, h li jixxiebhu mal-Kons. qawwija b | f | t | s | ċ, x | k | ħ; għalhekk għad li xi drabi nħossu waħda minn dawn l-ittri flok l-oħra seħbitha —tant ratba kemm qawwija—noqogħdu attenti li niktbu DIK i jrid il-GĦERQ jew li trid il-GRAMMATIKA u dan nistgħu nsibuh ukoll billi din il-kelma narawha mita jkollha vokali wara dik l-ittra li tixxiebah.

Mela, niktbu *dmugh* u mhux *dmuħ*—D-M-GH ara *demgha*

„ *ħadid* „ *ħadit*—H-D-D „ *ħadida*

„ *żfint* „ *sfint*—Ž-F-N „ *żifna*

„ *f'ġieħ* „ *v'ġieħ fi* „ *fi ħdan*

„ *fiħ* „ *fiħ* } għax il-Pronom mehmuz tat-tielet persuna
 „ *qaluħ* „ *qaluħ* } hu -h, bil-femminil -ha
 u l-plural -hom. Ara *fiha, qaluhom*.

Fit-tiswir u fit-tusigh tal-kelma ewlenija, il-konsonanti *gh, j, w, a* (ie) jiddeffsu flok xulxin.

Minn *tefa(j)*=*tf*lEt, minn *tafa(gh)*=*tfa*Jt.

Hemm tixbih li hu magħruf u mgħoddi mill-grammatka araw :

Fil-Malti l-artikolu hu *l*, iżda dan l-artikolu jixxiebah ma' l-ewwel ittra ta' kliem li jibda b'waħda minn l-ittri xemxin. L-ittri xemxin huma : *x, ċ, (ġ), d, s, t, ż, z, l, n, r*: *ix-xemx, is-siġar, iz-zokk* flok *il-xemx, il-siġar, il-zokk*.

L-artikolu fil-Malti hu *l* : dik *l-i* ta' qabel (li biha jiġi *il-*) hi żejda u ddaħħalha biss għal-leġien u għalhekk qatt ma għandna ndaħħluha mita qabel l-artikolu jkun hemm kelma li tispicċa b'vokali : *sewwa l-bieraħ kemm il-lum*.

L-artikolu hu *l* u mhux *li*, għalhekk hażin jagħmel min quddiem kelma li tibda b'zewġ konsonanti jikteb *li* : *li sħab, li swar, li mgħallem* iżda għandu jikteb *l-isħab, l-iswar, l-imgħallem*, għax dik *l-i* hi tal-leġien u tmur qabel *il-kelma* u mhux wara l-artikolu.

Hawn ingħidu wkoll li l-artikolu għandu jingħaqad mal-kelma b'*daxx* u qatt b'appostrofu, għax l-appostrofu jfisser xi haġa nieqsa, u meta ngħidu u niktbu *l-omm, l-aħħar* ma hemm xejn nieqes.

* * *

Tixbih ieħor, magħruf ukoll mill-grammatka, hu dak li fit-tiswir kollu tal-kelma jidher dejjem l-istess, għad li l-kelma tkun ġejja minn għerq ta' konsonanti oħra. *Art* ġejja mill-Għarbi *ard*, iżda billi fil-Malti, fit-tiswir u fit-tusigh *dejjem* tidher bit-*t*, għandna niktbuha *art* u mhux *ard*. Ara *artijiet, artna* eċċ. Għalhekk ukoll għandna niktbu :

<i>guva</i>	għad li ġejja minn	<i>cova</i>	(Taljan)
<i>żorba</i>	" "	<i>sorba</i>	" "
<i>gideb</i>	" "	<i>kideb</i>	(Għarbi)
<i>gugh</i>	" "	<i>gugh</i>	" "

* * *

Tixbih ieħor imgħoddi mill-grammatka :

Iż-żjeda ta' *n, t, j* quddiem is-sura ta' l-Imperattiv, is-

artico

"l"

non le

col —

non co

t'ap

sawwar il-verb u tagħmlu fil-*Present* jew *Futur*. (*Awrist*).

<i>Hamel</i> —aħmel (Imp.)	I = jiena	<i>n</i> -aħmel—	aħna	<i>n</i> -aħmlu
	II = inti	<i>t</i> -aħmel—	intom	<i>t</i> -aħmlu
	III =	{ hu	<i>j</i> -aħmel	—huma <i>j</i> -aħmlu
		{ hi	<i>t</i> -aħmel	

Iżda meta l-Imperattiv ikun jibda b'konsonanti, l-ittri *n, t, j*, imissu magħhom :

<i>kien</i> —kun (Imp.)	I = jiena	<i>n</i> -kun—	aħna	<i>n</i> -kunu
	II = inti	<i>t</i> -kun—	intom	<i>t</i> -kunu
	III = hu	<i>j</i> -kun—	huma	<i>j</i> -kunu

Issa, meta l-ittra ta' l-ewwel persuna *n* tigi tmiss ma' l-ittri *m, l, r*,—tixxiebah u ssir *m, r, l*, bħalhom.—L-ittra tat-tieni persuna *t* tixxiebah ma' l-ittri xemxin : *ċ, d, ġ, s, x, ż, u, z*, u ssir ukoll bħalhom :

Jiena mmur	flok nmur	intom (i)ġġibu	flok tgibu
aħna rridu	„ nridu	inti ssir	„ tsir
jiena llellex	„ nlellex	hija xxejjer	„ txejjer
inti ċċempel	„ tċempel	intom (i)żżerżqu	„ tżerżqu
hija ddemma'	„ tdemma'	hija zzekzek	„ tzekzek

—Kif aħna nitkellmu fuq l-ittri *n, t, j* nistgħu ngħidu :

L-ittra ta' l-ewwel persuna *n* (jew dik li tixxiebah magħha u tidhōl flokha) u tat-tieni persuna *t* (biss meta tixxiebah) mita jkunu sejra jithaxknu bejn żewġ konsonanti, (u mita l-kelma tkun fil-bidu tal-kliem u wara *l-n* jew *t* ikun hemm konsonanti oħra) idahhlu *l-i* tal-lehen : *Irrid inkun; ma ridx immur; rajtek iġġorr*. L-ittra tat-tielet persuna *j* (flok ma ddaħhal *i* quddiemha) tidher minflokha l-vokali *i* : *Irid ikun* flok *Jrid jkun*. Iżda mita qbilha jkollha kelma li tispiċċa b'vokali (jew warajha jkollha vokali) għandha tinkiteb sewwa : *Jiena nkun, tridu ġġorru, huwa jrid*.

3 Il-vokali tal-lehen (*eufonica*) hi dik il-vokali li nqiegħdu quddiem xi konsonanti biex il-kelma tkun tista' tinqara : *sur, swar = l(i)swar : Rmied = ftit (i)rmied*.

Il-vokali tal-leġen l-izjed li nsibuha, fil-bidu tal-kelma kif ġa rajna, iżda jiġi li nsibuha wkoll fin-nofs.

Minn *ġibed* għandna *niġbdu* iżda minn *kines* għandna *nikinsu* u mhux *niknsu* : dik l-*i* hi tal-leġen jew *riffieda*.

4 Mita waħda minn l-ittri *l, m, n, r, għ* (*liquid*) tkun sejra tithaxken bejn żewġ konsonanti oħra, iddaħħal QUDDIEMHA vokali tal-leġen.

Bħal *nidirsu*, *migemgħa* niktbu *nobogħdu*, *mixegħla* *mibegħda* bil-vokali quddiem il-konsonanti *għ*.

IL-KONSONANTI DGĦAJFA J U W.

1 Il-hoss ta' *ja* u ta' *waw* quddiem jew wara vokali, jinkiteb bl-ittri konsonanti J u W u mhux bl-ittri vokali I u U.

Araw :

Waħda mill-vokali ma' l-ittri *j* u *w* tagħmel hoss ta' sillaba waħda : *ja, wa, aj, aw* : sewwa sew kif tagħmel dik il-vokali ma' konsonanti oħra : *ba, ċa, ab, aċ* : iżda le żewġ vokali weħidhom, bħal : *oa, eo, ae, ea*, li, fil-leġen, jibqgħu mifrudin waħda minn l-oħra *o-a, e-o, a-e, e-a*.

Għalhekk nagħżlu konsonanti minn vokali, billi niktbu, ingħidu aħna, *kiwja* u mhux *kiuia*, *qawwu* (qaw-wu) u mhux *qauuu*.

2 Il-konsonanti *j* u *w*, billi huma dgħajfa, ma jtennux irwieħhom fit-tiswir tal-kelma bla vokali għal kull waħda.

Għad li niktbu *mèss, fèċċ*, għandna niktbu *ħáj, séw*. Kif ukoll fin-nofs. Għad li minn *ħaddem* niktbu *ħaddmu*, minn *kejjel, newwel* għandna niktbu : *kejlu, newlu* (u mhux *kejlu, newlu*) biex jistgħu jinqasmu f'sillabi ta' *kej-lu, new-lu*, għaliex il-*j* u l-*w* ma joqogħdux bla vokoli magħhom. (Ara t-*Tagħrif*, il-10, l-40 u l-41 Regula, faċċ 10, 28 u 29).

IL-PRONOMI MEHMUŽIN

Il-Pronomi mehmuzin man-nomi huma :

	SING.	PLURAL
I	— <i>i</i>	— <i>na</i>
II	— <i>ek</i>	— <i>kom</i>
III	— <i>u</i> (m)— <i>ha</i> (f)	— <i>hom</i> .

L-ewwel tlieta *-i*, *-ek*, *-u*, jibdew b'vokali ; l-aħħar erbgħa *-ha*, *-na*, *-kom*, *-hom*, b'konsonanti : *dari*, *darek*, *daru*, *darha*, *darna*, *darkom*, *darhom*.

Fost dawn l-izjed li jistgħu jfixkluna huma l-*u* u l-*ha*.

L-*u* (maskil) ma għandux *h* quddiemu iżda l-*a* tal-femminil għandha *h* quddiemha : *ha*.

Iż-żjeda tal-maskil *u* (vokali), f'xi kliem, tagħmel l-istess tibdil li jagħmlu l-*i* (vokali) u l-*ek* (li tibda b'vokali), waqt li ż-żjeda tal-fem-*ha* (li tibda b'konsonanti) tagħmel bħalma jagħmlu sħabha *-na*, *-kom*, *-hom*, (li jibdew b'konsonanti).

Araw : il-particella *tagħ* (ta') biż-żjeda tal-pronomi tagħmel :

tIEgħ-i		tAgh-ha (li tinħass <i>taħħa</i>)
tIEgħ-ek		tAgh-na
tIEgħ-u		tAgh-kom
		tAgh-hom (li tinħass <i>taħħom</i>)

Iżjed, il-konsonanti *gh* u *h* mita jiltaqgħu flimkien jinħassu *ħħ*; għalhekk kieku l-pronom *u* kellu *h* quddiemu (*tagħ-hu*), il-kelma kienet tinħass *taħħu* bħalma *tagħ-ha* tinħass *taħħa*.

Għalhekk niktbu sewwa u nqabblu flimkien :

RiĠeL,	RiĠLu	RiĠeLha
SeBaGH	SeBGHu	SeBaGHha

L-istess il-verb. Semagħ (S-M-GH) jagħmel *semgħu*, *semagħha*, *semagħhom*.

Il-pronomi mehmuzin mal-verb huma :—

	SING.	PLURAL
I	<i>-ni</i>	<i>-na</i>
II	<i>-ek, -ok</i> quddiem kons. <i>-k</i> vok.	<i>-kom</i>
III	(mas)- <i>u</i> „ kons. „ <i>-h</i> „ vok. <i>j jew w</i> (fem.)- <i>ha</i> „	<i>-hom</i>

Il-verb *ta* (*) — li ma jispiċċax bil-*għ* bħall-particella *tagħ*—jagħmel *tani, tak, tah, taha, tana, takom, tahom*. Qabbel *tana* (ta lilna) ma' *tagħna, takom* (ta lilkom) ma' *tagħkom*.

Il-pronomi mehmuzin jistgħu jiżdedu ma' kull sura tal-verb : *jagħti-ni, jagħti-k, jagħti-h* etc., *jagħtu-ni, jagħtu-k, jagħtu-h* etc.

Il-pronom mehmuz tat-tielet persuna, maskil, singular hu *-u* (kiel-*u*) jew *-h* (ta-*h*) iżda mhux *hu* (bħal ma rajna fuq) biss isir *-hu* mita wrajh ikollu mehmuz il-pronom dattiv *l* (lil). Dan jixhduh kliem bħal : *tamagħ* (T-M-Għ) li jagħmel *tamagħhulu* (u għalhekk jinħass *tamaħħulu*).

Mela : *hu ta — tah — tahulu, tahulek* etc.
huma taw — tawh — tawhulu etc.
hu rass — rassu — rasshulu etc.
hu kiser — kisru — kiserhulu etc.
hu tamagħ — tamgħu — tamagħhulu. etc.

Ara : *huma rassulu l-vit, iżda ħuhom rasshulu iżjed*.

Niftakru wkoll li dal-pronom mehmuz hu *h* u mhux *ħ* għad li fl-aħħar tal-kelma jinħass hekk : *tah, ħaduh, qatluh*. Ara l-femminil *taha* u l-plural *tahom*.

IT-TE MARBUTA

Hafna nomi li mingħalina jispiċċaw bil-vokali *a*, insibuhom li jispiċċaw b'konsonanti għad li din mhux fit-tiswir kollu tal-kelma tinħass u tinkiteb.

Din igħidulha *He-Te* jew *Te marbuta, Eż : Alla(h) werqa(h), kelma(h), qasba(h)*.

(*) Il-verb *ta* hu sura mqassra ta' għāta (*j*) = Għ-T-J.

Il-*He-te* tinħass u tinkiteb *t* mita mal-kelma jinhemeż il-pronom (*kelmti, lejliħa*) u meta wara dak in-nom ikun hemm nom ieħor biex jagħżlu (*qasbet sieqi, lejlet il-Milied*).

Fost il-kliem tal-ġhadd, il-kelmiet mit-*tlieta* sal-*għaxra* jispicċaw bit-*t* marbuta.

Qħalhekk ħażin jaġġmel min jikteb *ħames ttfal* jew *ħames ti tfal*; għandu jikteb *ħamest itfal* bit-*t* marbuta mal-*ħames* (*ħamsa* [ħ]) għax biċċa minnha, u bl-*i* fil-bidu ta' *tfal* għax vokali tal-leħen.

Tlieta u *tmienja* jsiru *tlitt, tmint* (itfal)—*l-ie* ssir *i* għax b'acċent sħiħ.

Erbgħa, sebgħa, disgħa jsiru *erbāt, sebāt, disāt* (itfal)—*bil-għ* mixruba.

Sitta ssir *sitt* (itfal)—flok *sitt*.

Il-kelma *il* li tidher wara kliem il-ġhadd mill-*ħdax* sad-*dsatax* ma hix l-artikolu *il*, iżda biċċa mill-istess kelma tal-ġhadd. M'għandekx tikteb *dsatax il-xiber* iżda *dsatax-il xiber*. Dan jidher ċar: għax kieku dik l-*il* kienet l-artikolu kienet tixxiebah ma' littra xemxija *x* u tinħass *dsatax ix-xiber*.

IL-PARTICELLI

Il Particelli li jista' jkollhom jingħaqdu mal-kelma ta' wraġhom huma:

1. bi, fi, xi.

2. bħal, għal, lil, magħ, tagħ, sa, minn, da(n), go.

L-oħrajn jibqgħu għalihom quddiem il-kelma tkun xi tkun.

1. a) Mita l-ewwel żewġ ittri tal-kelma ta' wara *bi, fi* u *xi* huma waħda vokali u l-oħra konsonanti, l-*i* taqa' u flokha jidħol appostrofu. Eż: *B'rebħa, f'artna, x'qallek*.

b) Mita l-ewwel żewġ ittri tal-kelma huma t-tnejn konsonanti, jibqgħu sħaħ u maħlula minnha. Eż: *Bi sħab, fi ħdan, xi smajt*.

c) Ma' kliem ta' sillaba waħda u ma' l-artikolu jistgħu jingħaqdu. Eż: *Bdan, flok, xħin. Bl-ikrah, fis-sema*.

Il-partiċella *xi*, mita tisser *waħdiet*, tinkiteb dejjem *xi* u qatt *x'*, imqar quddiem vokali. Eż: *Xi tifel, xi tfal, xi omm*. Ara: *Dan għamlu xi tifel; x'tifel hu?* Għalhekk ikteb *xi wieħed, xi wħud* u mhux *x'wħud*. ✓

2. a) Il-partiċelli *bħal, għal, lil, magħ, tagħ, sa, minn, da(n), di(n), ġo* jingħaqdu biss ma' l-artikolu u jsiru *bħall-, għall-, lill-, mal-, tal-, sal-, mill-, dal-, dil-, ġol-*,—u dan mita l-kelma tkun tibda b'konsonanti. Eż: *Bħall-ħobż, mas-soqajn, dix-xitla, ġol-forn*. ✓

b) Quddiem kelma bl-artikolu, li tkun tibda b'vokali, aħjar ma jingħaqdux ma' l-artikolu. Eż: *Bħal l-oħrajn, lil l-egħdewwa, ta' l-imwiet, minn l-ilma*. ✓

Il-partiċelli *magħ, tagħ*, (li jinkitbu *ma', ta'*) mita jingħaqdu ma' l-artikolu, jitilfu l-*għ*. Eż: *Mal-ħajt tad-dar*. II

Quddiem kelma, bla artikolu, li tibda b'vokali, il-*ma', ta', sa* jsiru *m', t', s'*. Eż: *M'ommi, s'issa*.

Il-partiċella *minn* ma' l-artikolu ssir *mill-*: iż-żewġ *nn* jixxiebh u f'żewġ *ll* Eż: *Mill-bogħod, iżda minn l-egreb*.

Iż-żewġ *ll* ta' *bħall-, għall-, lill-* u *mill-* quddiem kliem li jibda bl-ittri xemxin (*x, ċ, ġ, d, s, t, ż, z, l, n, r*) jixxiebh u jsiru ittra waħda. Eż: *Bħax-xemx, lis-sinjur, mil-lemin*.

Il-partiċella *lil* minn *xi* daqqiet tinħass *il* jew *l* u dan ma għandhiex titħallat ma' l-artikolu *l-* għalhekk għandha tinkiteb '*il* jew '*l*: *Sejjaħ 'il wieħed, sejħu 'l wieħed*.

Mita *lil* tkun bl-artikolu (*lill-*) jiġi li tinħass ukoll *il* jew *l* u biex tidher li jkollha l-artikolu magħha għandha tinkiteb '*ill-* jew '*l-* Eż: *Sejjaħ 'ill-mara tiegħi, sejħu 'n-nisa tagħkom*.

Mita l-kliem li jieħu l-partiċella *lil* ma jkunx irid l-artikolu, noqogħdu attenti li miegħu niktbu *lil* ('*il, 'l*) u mhux *lill-* ('*ill-, 'l-*). Eż: *Nitolbu 'l Alla iżda niħtu 'l-allat. Alla* ma tiħux artikolu: *allat, iva*. ?

Il-ħwejjeġ ta' bla ruħ, fl-akkuzattiv, ma jeħdux il-partiċella *lil*: "Rajt *lil* xi ħadd (*lil* xi persuna)" iżda "rajt xi ħaġa". Għalhekk: *Rajt lil Karmnu, rajna 'l-maqbud, (lill-maqbud);* iżda *rajt ktieb, rajna l-ktieb tiegħek*.

Biex tkun taf jekk għandekx tikteb *bħall-ħbieb*, *għall-ħbieb*, *lill-ħbieb* (bl-artikolu) jew *bħal ħbieb*, *għal ħbieb*, *lil ħbieb* (mingħajr artikolu), quddiem *ħbieb* qiegħed il-particella *fuq* u, jekk din issir *fuq il-*, ikteb *bħall-ħbieb* etc., jekk tibqa' *fuq* ikteb *bħal ħbieb* etc.

IL-QAGĦDA TAL-GĦ U L-H

Hafna għiltijiet isiru wkoll fil-qagħda tal-konsonanti *għ* u *h*, jiġifieri jekk hux qabel jew wara l-vokali.

Il-grammatka, bir-réguli tagħha, tgħallimna kif niktbu hom sewwa. (Ara t-*Tagħrif faċċ.* 111). Hawn nistgħu ngħidu kif nistgħu, b'xi mod, nagħirfu niktbuhom.

Mela nqabblu dik il-kelma li jkun fiha *GĦ* jew *H* ma' oħra li tkun ta' L-ISTESS GĦAMLA u li fiha min-flok il-*GĦ* jew il-*H* ikun hemm *H* (jew konsonanti oħra) u f'dik il-kelma nqiegħdu l-*GĦ* jew il-*H* quddiem jew wara l-vokali kif tkun qiegħda l-*H* fil-kelma l-oħra.

FIL-BIDU.

Bħal <i>Hámel</i>	— aHmel (<i>imp.</i>)	— naHmel	— maHmula
ikteb <i>GĦámel</i>	— aGHmel „	— naGHmel	— maGHmula.
Bħal <i>Hámmel</i>	— Hammel „	— inHammel	— imHammla
ikteb <i>GĦámmel</i>	— GHammel „	— inGHammel	— imGHamma.
Bħal <i>Hazz</i>	— Hozz „	— inHazz	— maHzuż
ikteb <i>GĦadd</i>	— GHodd „	— inGHadd	— maGHdud.

FIN-NOFS

Bħal <i>DiLek</i>	— midLuk	— midiLka	(i tal-lehen)
ikteb <i>baGHad</i>	— mibGHud	— mibeGHda	(e „)
Bħal <i>kiSer</i>	— kiSra	— nikSru	
ikteb <i>feHem</i>	— feHma	— nifHmu.	

FL-AHHAR

Bħal <i>kiseR</i>	— kisRa	— niksRu	— kiseRha
ikteb <i>laqaGH(')</i>	— laqGHa	— nilqGHu	— laqaGHha.

Għall-kitba ta' "erbgħa, sebgħa, disgħa" nimxu fuq il-kitba ta' "hamsa" u għalhekk mita nħossu li għandna niktbu "il-hames" niktbu wkoll "ir-rabagħ (raba), is-sebagħ (seba) id-disagħ (disa)".

Mela hames hobziet—hamsa min-nies
 erbagħ hobziet—erbgħa min-nies

Mita l-*għ* tkun l-aħħar ittra tal-kelma u ma tkunx tinħass, jidher minflokha appostrof: *qala'*, *semma'*, *ma'*, *ir-raba'* iżda mita tieħu l-ħoss ta' *ħ* għandha dejjem tidher: *qligħ*, *żebagħ*.

Fil-bidu tal-kelma, il-*għ* ma tithaxkinx ma' konsonanti oħra. Għad illi niktbu "*HM*ilt minn *HaMel*" ma niktbox "*GH*Milt minn *GH*aMel" iżda *għamilt* jew *agħmilt*.

Hekk ukoll niktbu "*FK*ieren minn *FeKrun*" iżda le "*GH*Safar minn *GH*aSfur". Niktbu *għasafar* jew *agħsafar*.

EGHLUQ

I.

Għandna 3 Verbi li għandhom il-għerq jispiċċa bil-konsonanti *H* għad li f'xi tiswir—tinħass *H*.

XeBaH ara *xbieHa* għalhekk *xebħ*, *jixbħu* *jixbahħa*.
BoLoH „ *bluHa* „ *belħa*, *imbellħa*, *bellħu*,
KoRoH „ *kruHa* „ *kerħa*, *mkerrħa* *kerrħu*.

Għandna 2 Verbi li għad li l-għerq tagħhom jispiċċa bil-*GH* fit-tiswir tal-kelma ma jimxux għal kollox ma' sħabhom *qalagħ*, *gamagħ* etc.

Dawn huma *ZeBaGH* u
FoRoGH.

Fejn ingħidu u niktbu *qala'*, *qlajt*, *qlajna* għandna niktbu *żabagħ*, *żbagħt*, *żbagħna*—*forogħ*, *frogħt*, *frogħna*. Dan jiġri għax il-*Għ* ta' *żabagħ* u *forogħ* hi iżjed qawwija minn ta' *qalagħ*, *gamagħ*, (*) etc. Għalhekk jikteb *żbagħt*, *frogħt*, u mhux *żbajt*, *froħt*.

(*) Fil-Malti, bħal fil-Għarbi, hemm żewġ *GH*: waħda iżjed qawwija minn l-oħra, iżda billi fil-Malti t-tnejn iktarx nħassu xorta, jinkitbu t-tnejn *GH*.

II

Billi l-*hoss* twil ta' *i* jew *ie* quddiem il-konsonanti tal-gerżuma *għ, h, ħ, q*, jista' jqarraqna, tajjeb li wieħed jiftakar dan:

Il-kliem li jfisser l-egħmil ta' xi ħaġa (*nomi infinitivi*) jinkiteb bil-vokali *i* qabel l-aħħiar konsonanti: u għalhekk bħalma niktbu *qtil, tqattir* niktbu wkoll *ġmigh, inbih, tixbih*; waqt li l-isem ta' min jagħmel dak l-egħmil jinkiteb bil-*ie*: *ġemmiegh, nebbiegh, xebbiegh* bħal *qattiel, kittieb*.

Mill-bqija ikteb *ie* mita tkun flok *â*:-

sahhiet flok *sahha-t*

ħallieh „ *ħalla-h* = *hu ħalla lilu*, iżda

ħallih għal *ħalli-h* = *int ħalli lilu*.

Hekk ukoll *biegh, fieq* u l-verbi moħfijin l-oħra kif ukoll *blieh, xjiegh, djieq*, u l-verbi mnisslir ta' dil-għamla.

Barra minn dawn, tajjeb li wieħed jiftakar jew iżomm quddiem għajnejh l-ortografija ta' dal-kliem li hi mibnija fuq *l-etimologija* tal-kelma.

Bih-a	għolliq (<i>xewk</i>)	qiegh-a	shih-a
bittieħ-a	għollieqa	qurriegħa	siegh
bzieq	ħlieqa (<i>ċajta</i>)	rebbiegha	siegha
diq diqa	ħliqa (<i>creatura</i>)	riħ — rjieħ	sieq
dqieq	ħurrieq	riħa	tieqa
driegħ	lfiq	riq	trieq
dulliegh-a	lħiħ-a	rqiqa	tuffieħ-a
fih-a	mistrieħ	rwieħ	xbieħ-a
friegħi	musbieħ	sabiħ-a	xħiħ-a
fwieħa	nieqa	sbieħ	xih-a
gieħ	nixxiegha	sejgieħ	xniegha
għalih-a	qatigh	sfiqa	żeriegha